



जन सम्पर्क प्रकोष्ठ

राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



प्रो. राजेश कुमार धूड़िया

समन्वयक

9414283388

श्री दिनेशचन्द्र सक्सेना

सदस्य

9829118334

“विश्व पशुचिकित्सा दिवस” पर जयपुर में निःशुल्क रेबीज टीकाकरण शिविर और समारोह का आयोजन

जयपुर, 01 मई। स्नातकोत्तर पशुचिकित्सा शिक्षा एवं अनुसंधान संस्थान, जयपुर में 29 अप्रैल को “विश्व पशुचिकित्सा दिवस” के अवसर पर विभिन्न कार्यक्रमों का आयोजन किया गया।



कार्यक्रम के मुख्य अतिथि डॉ. प्रदीप सारस्वत, राज्य के अतिरिक्त निदेशक (फार्म एवं स्थापन), पशुपालन विभाग तथा विशिष्ट अतिथि डॉ. मुखराम कड़वासरा, संयुक्त निदेशक, आर.एस.एल.एम.टी.आई. थे। कार्यक्रम की अध्यक्षता प्रो. विष्णु शर्मा, अधिष्ठाता, पी.जी.आई.वी.ई.आर., जयपुर ने की। इस अवसर पर निःशुल्क रेबीज टीकाकरण व चिकित्सा शिविर का आयोजन किया गया शिविर का उद्घाटन प्रो. विष्णु शर्मा, अधिष्ठाता तथा डॉ. डी.एस.

मीना, प्रभारी, वेटेनरी क्लिनिकल कॉम्प्लेक्स, पी.जी.आई.वी.ई.आर., जयपुर ने किया। इस शिविर में विभिन्न नस्लों के 50 श्वानों का रेबीज रोग के लिये निःशुल्क टीकाकरण तथा स्वास्थ्य जाँच की गई। श्वान मालिकों को जूनोटिक रोगों के बारे में वेटेनरी क्लिनिकल कॉम्प्लेक्स के चिकित्सकों द्वारा विस्तृत जानकारी प्रदान की गई। विश्व पशुचिकित्सा दिवस की थीम “प्रतिजैविकी प्रतिरोधकता : जागरूकता से क्रियान्वयन” पर प्रो. संजीता शर्मा ने व्याख्यान प्रस्तुत किया। इस

अवसर पर संस्थान के विद्यार्थियों ने रंगारंग कार्यक्रम में गीत, नृत्य तथा लघु नाटिका प्रस्तुत किए। इस अवसर पर आयोजित किये गये पोस्टर प्रतियोगिता, प्रश्नोत्तरी व इलोकेशन के विजेताओं तथा वर्ष भर आयोजित विभिन्न प्रतियोगिताओं के विजेताओं को पुरस्कृत किया गया। कार्यक्रम में संस्थान के सभी शैक्षणिक एवं गैर-शैक्षणिक कर्मचारियों के साथ-साथ विद्यार्थियों तथा पशुपालन विभाग के पशुचिकित्सकों ने भाग लिया।



डॉ. वाई.पी. सिंह, सहायक अधिष्ठाता (छात्र कल्याण), ने धन्यवाद ज्ञापित किया।

समन्वयक

जन सम्पर्क प्रकोष्ठ